

ጠንቂ ግጭት ዶብ ኤርትራን ኢትዮጵያን

(ተራ አውላስቲ ስምምዕ አልጀርሰ: ባይቶ ጸጥታ: ምምሕዳር አመሪካ: ጉዳይ አፍደገ ባሕሪ)

4^ኛ ክፍል

ተዳለው ብደበሳይ ነባራይ

አብ 3^ኛ ክፍል ፍሽለት ሕቡእ ኢጀንዳ ወያኔ: ተራን ሕጋውነትን ዓቃብ ሰላም: ስልጣን ኮሚሽን ዶብ: ድሕሪ ብይን ዝተዋህበ ወግዓዊ ቃል ክልቲኤን ሃገራት: ዕንቅፋት መንግስቲ ኢትዮጵያ አብ ልዕሊ ኮምሽን ዶብ አቕሪቦ ኔረ:: አብ 4^ኛ ክፍል ደማ: ተራ ግቡአም ዘይ አልዓሉ አውላስቲ ስምምዕ ውዕል ሰላም አልጀርሰ ብፍላይ ባይቶ ጸጥታን ምምሕዳር አመሪካን: ዘተ (ድርድር) ብቋንቋ ወያኔቲ: ተጽብኦ መንግስቲ ኢትዮጵያ አብ ልዕሊ ኤርትራ: ጉዳይ አፍደገ ባሕርን: ካልእን ከቕርብ እዩ::

ግቡአም ዘዳዓሉ አውላስቲ ስምምዕ አልጀርሰ:-

ዓንቀጽ 14 ስምምዕ ምቁራጽ ተጽብኦታት: ክልቲኦም ወገናት መስርሕ ምሕንጻዳን ምምልካትን ዶብ: ብመሰረት መግዛእታዊ ውዕላትን ተፈጻሚነት ዘሎዎ ኣህጉራዊ ሕግን ክሳብ ዝትግበር: ው.ሓ.አን ው.ሕ.ሃ.ን ዝኣተዉዎ ስምምዕ ንክኸብሩ: ከውሕሱ መብጻዓ ይኣትዉ:: ኣደ ወይውን ክልቲኦም ወገናት: ነቲ ዝኣተዉዎ መብጻዓ ምስ ዝጥሕሱ : እንተላይ ብመሰረት ምዕራፍ 7 ቻርተር ው.ሕ.ሃ. አብ ልዕሊኦም ግቡእ ሰጉምቲ ክውሰድ ይብል::

አውላስቲ ስምምዕ አልጀርሰ ዋላኳ ብዙሓት እንተኾኑ: አበርክቶ ሕብረት አውሮጳን ሕብረት አፍሪቃን ከይነኣኣስኩ: ንጡፍ ተሳታፍነት:ሓይልን ሚዛንን አብ ግምት ብምእታው: ተራ ባይቶ ጸጥታን ሕቡራት መንግስታት አመሪካን ወሳኒ ስለዝኾነ አብ ክልቲኦም ኣተኩራ ኢዩ ጽሑፊይ ከቕርብ :

ስለምንታይ ግቡአም ኣዳዓሉን ንብል?

ባይቶ ጸጥታ ሕቡራት ሃገራት:-

ባይቶ ጸጥታ ሕቡራት ሃገራት 17.01.1946 አብ ለንደን (London Church Hause) ተመሰሪቱ:: ባይቶ ጸጥታ ከምትካል ናይ ሕቡራት ሃገራት ዝቕመሉ ዕላማን መትክልን: ሃገራት ብሕገ ተማእዚዘን: ነንሓድሕደን ተሸባቢረን ክኸኑ: ልዕልና ሕገ አብ ዝጥሓስ ዓገብ ክብል ጥራሕ ዘይኮነ: አብ ቻርተር ሰፊርም ብዘለዉ ዓንቀጻት ክቐጽዕ: ውዕላት ክትግበሩ ከሰገድድ: ብሓፈሻ ዓለማዊ ሰላምን ኣህጉራዊ ጸጥታን ከውሕስ ተመሰሪቱ:: ነዚ ሓላፍነት ተሰኪሙ ክነሱ: ተመሳሰልቲ ጉዳያት ብድርብ መለኪዒታት: ንፖለቲካዊ ሕሳባት ሓያላት ሃገራት ብዘገልግል ኣገባብ እናፈረደ: መንጠሪ ባይታ ነቲ አብ ልዕሊ ሃገራት ዘሰገድድ: ዘይፍትሓውን ዘይሕጋውን ውሳኔታት ኩይኑ ይርከብ::

አብ ጉዳይ ዶብ ኤርትራን ኢትዮጵያን እንተረኣናውን ሻራ ኮይኑ ክውሰን ስለዘይከኣለ: ዓማጽን ተዓማጽን ፈላልዩ ክርኢ ኣይበቐዐን:: ኩሉ ዘሕልፎ ዝነበረ ውሳኔታት ንክልቲኦም መንግስታት ብሓባርን ብማዕረን ይወቅስ:: ባይቶ ጸጥታ አብ ጉዳይ ኤርትራ ከምቲ ዝሓለፈ ፍርቂ ዘመን አብ ልዕሊ ኤርትራን ህዝባን መዳርግቲ ኣልቦ በደል እናተፈጸመ እናረኣዩ ዝሆረ: እናሰምዐ ዝጸመመ: ሎምውን ታሪኽ ክደግም ተራእዩ::

ባይቶ ጸጥታ አብ ክንዲ ዝተዋህበ ውሳኔ ኮምሽን ዶብ ዘተግብር: ብጸቕጢ ምምሕዳር አመሪካ ንስልጣን ኮምሽን ዶብ ዝጸረር ክልተ ሓሳባት አቕሪቡ ኔሩ::

- ባይቶ ጸጥታ ካብቲ ሕጋዊ ሓዲድ ብምውጻእ “ብሰም ተፈጠሩ ዘሎ ጸገም ንምእላይ” ዘተ (ዲያሎግ) ክግበር ኣለዎ ብምባል ንዕኡ ዘሳልጥ ፍሉይ ልኡኽ ሕቡራት ሃገራት ካናድያዊ ሚስተር ሎያድ ኣክሰጥርዚ መዚዙ :
- አብ ፈለማ 2006 “ምቕልጣፍ ምምልካት ዶብ” ብዝብል ተባብሮ: ውሳኔ ኮምሽን ዶብ አብ ክትዕ ኣእቲኻ ንምብራዝ ዝዓለመ ኮይኑ: ነዚ ዘሳልጥ አመሪካዊ ጀነራል ፉልፎርድ መዚዙ:

ጠንቂ ግጭት ዶብ ኤርትራን ኢትዮጵያን

(ተራ አውላጋት ስምምዕ አልጀርሳ: ባይቶ ጸጥታ: ምምሕዳር አመሪካ: ጉዳይ አፍደገ ባሕሪ)

በዚ መንጽር ምስገርእዮ ባይቶ ጸጥታ ኣብ ጉዳይ ኤርትራን ኢትዮጵያን ደጋጊሙ ልምሰቱን ፍሽለቱን ብዘየወላውል መንገዲ ኣረጋገጹ ክበሃል ይከኣል።

ሓንቲ ከም ኣብነት ክትጥቀስ ትከኣል ኣብ ልዕሊ ወያነ ተግባር ዘይተሓወሳ ብቻል ውሳኔ ኣሕሊፉ ኔሩ። ብዕለት 17.07.2002 ኮሚሽን ዶብ: ወያነ ኣብ ወሽጢ ግዝኣት ኤርትራ ኣብ ዓዲ መንገል ሰፊራ ከምዘካየደ ምስ ኣረጋገጸ : ባይቶ ጸጥታ ብውሳኔ ቍ. 1430 ኢትዮጵያ ነቲ ሓድሽ ሰፊራታት ኣብ ውሽጢ 30 መዓልቲ ከተፍርሶ ኣዚዙ።

ምምሕዳር አመሪካ:-

ምምሕዳር አመሪካ ብዋጋ ህዝቢ ቀርኒ ኣፍሪቃ ብሓፈሻ: ብዋጋ ህዝቢ ኤርትራ ብፍላይ: ኣብ ኢትዮጵያ ዘዝመጹ ዝተፈላለዩ ስርዓታት ከተጎበልልን ከተጎበልን: ዝሓለፈ 60 ዓመታት ዝፈጸመቶ በደል ነብሱ ዝሸኣለ ኣርእስቲ ስለዝኾነ: ንሎሚ ኣሉታዊ ተራ መንግስቲ አመሪካ ድሕሪ ብይን 13.04.2002 ኣተኩረ ጭብጥታት ክቕርብ ኢዮ።

- ኣምባሳደር አመሪካ ኣብ ሕቡራት ሃገራት ነበር ጆን ቦልቶን ኣብ መጽሓፉ ከምዚ ክብል ኣስፊሩ ነሩ : "ብርግጽ ኣነ ጸግዲ የብለይን ናይ ኤርትራ ነጥቢ ግን ሓቅነት ዘለዎ ኮይኑ ይስመዓኒ። ኢትዮጵያ ኣብ 2000 ዝቐረበ ተሰማሚዓትሉ ከተብቅዕ: ዝኣተወቶ መብጽዓ ጠሊማ ኢዮ። ኣነ ነቲ ጸገም ክንፈትሖ ኣለና: እናረሽሰ ክኸይድ ሱቕ ኢልና ክንርኢ የብልናን ይብል ነረ። ፈረንሳ: ጃፓን: ካልኦት ኣባላት ባይቶ ጸጥታ እውን ምስ ርእይቶይ ይሰማምዑ ነይሮም። ንዓይ ፈጸሙ ክርድኣኒ ብዘይከኣለ ምኽንያት: ኣብ ለካቲት 2002 ጃንዳየ ፍሬዘር ኣንፊታ ብምዛር: እቲ "ጌጋ ኢላ ዝደምደመቶ ውሳኔ ኮምሽን ዶብ ኤርትራን ኢትዮጵያን ደግሞ ተላዒሉ: ዓቢ ክፋሉ ካብቲ ዘሰሓሕብ ግዝኣታት ንኢትዮጵያ ዝወሃቡሉ ኩነት ክፈጥር ሕቶ ኣቕሪባትለይ። ነዚ ሕቶ ከመይ ገረ ናብ ባይቶ ጸጥታ ክቕርብ ሓርቢቲኒ ኔሩ" ።
- ኣብ ጥሪ 2006 ተሓጋጋዚት ጉዳያት ወጻኢ አመሪካ ኣብ ጉዳያት ኣፍሪቃ ጃንዳየ ፍሬዘር ብዘይ ኣፍልጦ መንግስቲ ኤርትራ ብስርዓት ወያነ ተሰኒያ ኣብ ልኡላዊ መሬት ኤርትራ ብምብጻሕ: መጻኢ ዕድል ባድመ ብረፈረንዶም ክውሰን ሓሳብ ኣቕሪባ።
- ብግዝያውነት ፍሉይ ወኪል ባይቶ ጸጥታ ኣብ ኤርትራን ኢትዮጵያን ነበር: አዞዝ ኤኒፊር ነዚ ዝሰዕብ ጸብጻብ ጸሓፊ ኔሩ " ብ 24 ሰኔ 2006 ምስ ተሓጋጋዚት ጉዳያት ወጻኢ አመሪካ ጉዳያት ኣፍሪቃ ጃንዳየ ፍሬዘር ኣብ ኣዲስ ኣበባ ተራኺቦ ነይረ። " ኮምሽን ዶብ ኤርትራን ኢትዮጵያን ተዓጻጻፊ ኣይኮነን" ዝብል ናይ ጣዕሳ መግለጺ ነይርዋ። ነቲ ጸገም ንምፍታሕ ካልእ ተማዓዳዊ መስመር ፈጠራ ከምዘላ ገሊጸትለይ። ብርእይቶኣ: ምምልካት ዶብ በቲ ኤርትራ እትደልዮ ዘላ መልክዕ እንተኾይኑ ግብራውነት ዘይብሉ ኢዮ። ብተወሳኺ: እቲ ፍታሕ ንኢትዮጵያ ዘርብሕ ምእንቲ ክኸውን ምምልካት ዶብ ብዘይ ድያሎግ ክፍጸም የብሉን በሃሊት እዮ። "
- ኤለክትሮኒካዊ መልእኽቲ(ኬብል) ኤምባሲ አመሪካ ኣብ በርሊን ናይ ዕለት 11 ነሓሰ 2009 ነዚ ዝሰዕብ ኣስፊሩ ይርከብ። " ኢትዮጵያ: ንምርግጋእቲ ዞባ መተካእታ ዘይርከባ መሻርኽቲ ምዃና ተሰማሚዕና ኢና። ደባዊ ምስሕሓብ ኢትዮጵያን ኤርትራን ደስኪሉ ዘሎ ንመጻኢ ኣርሒቕካ ብምርኣይ ኢዮ።"
- ብስም ባይቶ ጸጥታ ኣብ 2009ን 2011ን ዝሓለፉ ክልቲኦም ዘይፍትሓውያን ዘይሕጋውያን ቀጻይቲ እገዳዳት ቀንዲ ሃንዳሲት ምምሕዳር አመሪካ ከምዝኾነት ጃንዳየ ፍሬዘር ብቻላታ ከምዚ ክትብል ኣረጋገጸቶ ኣላ: "ምምሕዳር አመሪካ ዝተኸተሎ ስትራተጂ: ኤርትራ ካብቲ ሕጋዊ መስመር ፈልክት ምባል ስለዝኣበየት ንምምብርካኻ ወይ ምቕጻዓ "እዩ ኔሩ ትብል።"

ጠንቂ ግጭት ደብ ኤርትራን ኢትዮጵያን

(ተራ አውላጋት ስምምዕ አልጀርሲ: ባይቶ ጸጥታ: ምምሕዳር አመራካ: ጉዳይ አፍደገ ባሕሪ)

ዘተ(Dialogue) ድርድር

ዘተ ብጁንጁ ወያኔ ማለት እቲ “ንብረትኩም ከምዝኾነ ንሕናን ባለምን ዝፈልጦ: ግን ንሕና እንብህት: ንዓና እንተ ዘይ ሂብኩምና: ኣብ ቀጻሊ ኩናት ኢኹም ክትነብሩ:”

ዘተ ንደላይ ሰላም ደላይ ፍትሒ: በቲ ዝተሓተ ትርጉሙ: ክልተ ሰብ ጉዳይ ንዘለዎም ሽግራትን ፍልልያትን ኣብ ሓደ መኣዲ ኮፍ ኢሎም ጉዳዮም ብምርድዳእ ክፈትሑሉ ዘኸኸል ባይታ ወይ መድረኽ ማለት ኢዩ:: በዚ መዳይ ክርእ እንከሎ ዘተ ኣድላዩ ጥራሕ ዘይኮነ ጸጋ ኢዩ::

ድሕሪ 2003 ዓ.ም ብተደጋጋሚ ብወገን መንግስቲ ኢትዮጵያን ደገፍቱን ክህቀን ዝጸንሑን ዘሎን ብርዑን ፈተነ: ብስም ዘተ ንመግስቲ ኤርትራ ኣታሊልካ: ኣእሚንካ: ሓንሳብ ሃዋርያ ሰላም ክትመስል ኣርማ ጸዕዳ ርግቢት ሒዝካ: ሓንሳብ ንብዓት ሓርገጽ እናነባዕካ: ኣሕዋት እንዲና: ፈተውትኹም እኮ ኢና: ካባና ንላዕሊ እኮ ዝሓልየልኩም ዘየለ: ወላ ኣብ ኣስመራ ኬድና ክንዘራረብ ንኸኸል ኢና እናበልካ ምጉሰንስ: እዚ ምስዘይሰልጥ ኣፈራሪሕካ: ኣገዲድካ: ካብቲ ሕጋዊ መገዲ ኣውጺእካ: ነቲ ቀያድን ናይ መወዳእታን ውሳኔ ኮሚሽን ደብ ኣብ ኅሓድ ደርቢኻ: ኣብዘይውዳእ ናይ ዘተን ሽምግልናን ሓሸውዮ ንኸኣቱ ቀጻሊ ብብዓይነቱ ፈተነታት ምክያድ:: እቲ ዘገርም ነቲ ዘዕቦም: ቅድሚ ኩሉን ልዕሊ ኩሉን ዝፈልጦም ህዝብን መንግስትን ኤርትራ: እንተተመሰለሎም ከጋግዩ ኣብፊተኝ ጸኒሖምን ይርከቡን:: ህዝብን መንግስትን ኤርትራ ካብ ዝሓለፈ ብዙሕ ስለተማህረ: ዝሓለፈ ይኣክል: ዘተ ክተካይድ ምስ መን ? ከመይ ? ንምንታይ ? ዝብል ሕቶታት ክትምለስ ይግባእ::

1. ዘተ ኣብ ውሳኔ ኮሚሽን ደብ:- ዘተ ብስም ገዛ ከይምቀል: መቐብር ከይፈርስ: ቤተክርስቲያን ከይምቀል: ግራት ከይምቀል ዝብል ምክንያታት ቅቡል ኣይኮነን: ምክንያቱ ኣብ ጸቢብ ዓንክል ብሕውነታዊ መገዲ: ብሽምግልና : ብኩናት: ክፍታሕ ተፈቲኑ ስለዘይሰለጠ : ኣብ መወዳእታ ኣብ ቤት ፍርዲ ከይድና ፈራዳይ ዝሃዐ ውሳኔ ብዘይ እግባይ ክንቅበል ስለዝፈረምና : በዚ መሰረት ጉዳይ ደብ ኤርትራን ኢትዮጵያን ዘከራኸር ዘይኮነ ዝተፈርደ: ሽምግልና ዘይኮነ ትግባረ: ዑደት ዘይኮነ ምስግዳድ ውሳኔ: ጥራሕ ዝሓትት ብሕጊ ሓንሳብን ንሓዋርያን ዝተፈትሑ ጉዳይ ስለዝኾነ: ዘተ ኣየድልን::
2. ምትእምማን ክክድቅ:- ልኡላዊ መሬት ወሪርካ: ታሪኻዊ በደል ኣብ ልዕሊ ህዝብን መንግስትን ኤርትራ ፈጸምካ: ዝተበጸሑ ስምምዓት ረገጽካ : ዝምድና ንመስርት ዝብል ኣበሃህላ ኣሸካዕላል ስለዝኾነ: ቅድምን መጀመርታን ሰራዊት ኢትዮጵያ ካብ ልኡላዊ መሬት ኤርትራ ይውጻእ: ድሕሪኡ ብድሌትን ብዘይ ጸቅጥን ንክልትኡ ህዝብታት ብዘርብሕ ኣገባብ ርክባት ይካየድ::

ተጻብኦ መንግስቲ ኢትዮጵያ ኣብ ልዕሊ ሃገረ ኤርትራ:-

መራሕቲ መንግስቲ ኢትዮጵያ ድሕሪ ዝተኻየደ መሪር ኩናትን ውሳኔ ኮሚሽን ደብን: ዕላምኡም ስለ ዘይወቕዑ: ኣብ ክንዲ ዝሓለፈ ይኣክል ብምባል መንገዲ ሰላም ዝመርጹ: ንኤርትራ ከዳኻሙ ክሰርሑ ጸኒሖምን ኣለውን:: ኣብ ሕዳር 2002 ዝወጸ ሰነድ “ ፖሊስን ስትራተጂን ጉዳያት ወጻእን ድሕነትን ፈደረላዊት ዲሞክራሲያዊት ኢትዮጵያ” :

- ኢትዮጵያ ዝምድና ምስ ኤርትራ እትጀምር እቲ ሓደጋ ካብ ምንጩ ምስዝነጸፍ ማለት ኣብ ስልጣን ዘሎ ጉጅለን ኣጀንድኡን ምስ ዝቐየር ጥራይዩ:
- ሻዕቢያ ኣብ ስልጣን ክሳብ ዘሎ ምቕርራብ ዝብሃል የለን:

እዚ ኣብ ግብረ ክውዕል

- ዝተፈላለዩ ጉጅለታት ኣኻኪብካ ቁጠባውን ወተሃደራውን ሓገዛት ምሃብ:
- ንኤርትራ ንምንጻል ምስ ዝተፈላለዩ ሃገራት ኪዳን ምምስራት(ንኣብነት: ስሌስ ክዳን ሰንዓ)
- ሰነኣእመራዊ ኩናት ምክያድን: ቀጻሊ ናይ ሰግኣት ኩነታት ምፍጣር:
- እንልለየሉ እንሕበነሉን ሓድነትና ምብታን:

ጠንቂ ግጭት ዶብ ኤርትራን ኢትዮጵያን

(ተራ አውላጎቲ ስምምዕ አልጀርሶ: ባይቶ ጸጥታ: ምምሕዳር አመራካ: ጉዳይ አፍደገ ባሕሪ)

አፍደገ ባሕሪ ኤርትራ (አገልግሎት ወደባት ኤርትራ ንኢትዮጵያ):

መንግስቲ ኤርትራ ወደባት ኤርትራ ንመንግስትን ህዝብን ኢትዮጵያ ክፋታት ክኾና ከምዘለወን ኣብዘተፈላለዩ እዋናት ኣቀዲሙ ኣተንቢሁ ጥራሕ ዘይኮነ ቃሉ ኣይኣዕበረን:

ከም ኣብነት ኣብ መጽሔት ሳግም ፍሉይ ሕታም ቅጹ 2: ቁ.10: ጥቅምቲ 1990 ዝተገብረ ሓተታ ንተግዘብ: ዋና ጸሓፊ ተጋዳላይ ኢሲያስ አፈወርቂ

- ሕቶ አፍደገ ባሕሪ: ቅድሚ ሕጂ ኮነ ሕጂ: ደርግን ንደርጊ ዝመስሉ ሓይሊታትን ኣብ ውሽጢ ኢትዮጵያ ዝገብሩሉ ጉዳይ ኢዩ:: ኣብዚ እዋንዚ ብፍላይ ባጽዕ ኣብ ትሕቲ ህ.ግ. ድሕሪ ምእታዎ ከኣ ምቹእ መኅሳንሲ ባይታ ረኺብናሉ ኢሎም ዝደፍኡ ዘለዉ ኢዩ:: “ከምዛ ትርጉም ዘለኹም እዩ: ጸባሕ ንግሆ ዓሰብ እንድሕር ተግጽዮ ከኣ: ላምባ የለ: ጨርቂ የለ: ተሓኒቕና ክንመውት ኢና “ ዝብል ሰግኣት ኣሕዲርካ: ነቲ ህዝቢ ኣብ ኅድኒቲ ስርዓትን ሰራዊቱን ከም ዝሰለፍ ንምግባር ብቐጻሊ ይሰርሓሉ ኣሎ: ካልኣት ምስኡ ዝተሓባበሩ ሓይሊታት እውን ብተመሳሳሊ ዘመታት የካይዱ ኣለዉ:: ኣብ ህ.ግ. እውን ቅድሚ ሕጂ ኣብ ዝተፈላለዩ ኢጋጣሚታት ከም ዝተገልጸ ናይ ባሕሪ መስኮት ከም መሳርሒ: መሕነቂ ወይ ድማ ንህዝቢ ኢትዮጵያ ኣብ ጥሜትን ድኽነትን ድንቁርናን ከም ዝነበር ንምግባር: ኩሉ ናይ ባሕሪ አፍደገ ግጹኻ ምቕታሉ ዝብል ኣተሓሳስባ የለን :: ኣብ ህ.ግ ኣብ መንኅ ህዝቢ ኤርትራን ኢትዮጵያን ምሉእ ጥዕና ዘለዎ ዝምድና ክምስረት ኣለዎ ዝብል ኣተሓሳስ እዩ ዘሎ:: “ ናይ ሓደ ሰላምን ምርግጋእን ነቲ ካልእ ከምዝሕግዝ ምግባር: ሓደ ብዋጋ ናይቲ ካልእ ሰላምን ምርግጋእን ክረክብ እንተ ተሓሲቡ: ሰላምን ምርግጋእን ኣብቲ ዞባ የለን ” ::

- ኣዲስ ኣበባ ኮንፈረንስ ኢህወደግ 1991:- ወደባት ባጽዕን ዓሰብን: ንህዝቢ ኢትዮጵያን ቁጠባ ኢትዮጵያን ኣገልግሎት ክህባ ክፋት ከምዝኾና: ኣብ ዝተፈላለዩ ናይ ቁጠባ ሜዳታት ብሓባር ክንሰርሕ ክንተሓጋገዝ ኣድላዩ ምኻኑ ብምርድዳእ: ድሕሪዚ : መሪር ቃልሲ: መስዋእቲ ዝተረኸበ ናይ ክልቲኡ ህዝብታት ዓወት: ብዝተፈላለዩ መንገዲታት ንምድኻመ: ግዳማዊ ሓይሊታትውን ንምውቅዕ ዝብገሱ ክህልዉ ስለዝኾኑሉ: ንናይ ክልቲኡ ህዝብታት መኽሰባት: ንምዕቃብ: ኣድላይነቱ ርዱእ ስለዝኾነ: ብዘይካ እዚኣቶም ነቲ ቅድሚ ሕጂ ዝጸንሐ መሪር ናይ ጽልኢ ታሪኽ ንምፍጥስን ንምምላስን: ናይ ሓባር ስራሕ ስለዝሓትት: ብወገንና ቅድሚ ሕጂ ከነቐርቦ ዝጸናሕና ሓሳባት ናብዚ ኮንፈረንስ ተዘርዚሩ ኣብ ወረቐት ቀሪቡ ኣሎ:: ኣብዚ ደጋጊመ ከረጋግጸ ዝደሊ: መንፈስና ንብድሕሪ ሕጂ ዝመጽእ: ንመጻኢ ዝምድናታትና ከመይ ጌርና ከነመዓራሪ ንክእል ናብ ዝብል ጠመተ ምኻኑ: ነዚ ክልቲኡ መንግስታት ይኹን: ምሕዝነት ህዝብታት ይኹን : ምርድዳእን ዝድለ ጸዕሪ ክንገብር ምኻና ነረጋግጽ::

መንግስቲ ኤርትራ ቃሉ ከይኣዕበረ ወደባት ኤርትራ ንህዝብን መንግስትን ኢትዮጵያ ክፋታት ከምዝነበሩ ንኹሉ ብሩህ እኳ እንተኾነ: ሓደ ካብ መራሕቲ ወያነ ነበር አምባሳደር አውዓሎም ወልዱ: ከም ወኪል ኢህወደግ ኣብ ዓሰብ ኣብ ዝነበረሉ እዋን ትዕዘብቱ ምስተሓተተ ከምዚ ክብል መልሲ ሂቡ ነሩ:

መራኽብ ኢትዮጵያ ኣብ ወደብ ዓሰብ ነጻ ኣገግሎት እናረኸባ: ኣብ ክንዲ ኣብ ጥቅሚ ህዝቢ ኤርትራ ክውዕል ዝኾኑል ናይ ወጻኢ ሸርፊ ብደላር ዝኾናሉ: ብቐርሺ ኢትዮጵያ ኢያን ዝኾናሉ: አምባሳደር አውዓሎም ብምቐጻል ካብ 1 ሰነ ክሳብ 20 ሓምለ ኣብ ዘሎ ግዜ ካብ ወደብ ዓሰብ: ኣብ ኢትዮጵያ ናብ ዝተፈላለዩ ክፍላተ ሃገራት: መዳበርያ: ስርናይ: ጨው: ነዳድን እናተጓዕዘ ጸኒሑ:: እዚ ምጉዕግዝ እዚ: ካብ ዓሰብ ናብ ክፍለ ሃገር ኢትዮጵያ ክንገልጽ ከለና: እዚ ምምልላስ ብኢህወደግ ዝተፈጸመ ኣይኮነን:: ብኹሎም መሓውራት ህዝባዊ ግንባር ኣብ ዓሰብዩ:: ካብ ወደብ

ጠንቂ ግጭት ዶብ ኤርትራን ኢትዮጵያን

(ተራ አውላጋት ስምምዕ አልጀርሶ: ባይቶ ጸጥታ: ምምሕዳር አመሪካ: ጉዳይ አፍደገ ባሕሪ)

ጀመሩ: ማሪታይም: ካብኡ ከአ ምምሕዳር ዓሰብ: ክሳብ'ቲ ለይትን ቀትርን ዝሰርሕ ዘሎ ኣብ ብሎኽ ዘሎ ተጋዳላይ ህዝባዊ ግንባር ናቱ ኢድን ተራን ዝኣተዎ ስርሓት ኣሎ::

ኣይተ ገብሩ ኣስራት መሰልቱን:-

ብርእይቶይ ቃለ ምልልስ ኣይተ ገብሩ ኣስራት ኣብ ድምጺ ረድዮ አመሪካ ኣብ ጉዳይ አፍደገ ባሕሪ: ዙተ(ድርድር): ሓልዮት ህ.ወ.ሓ.ት: ኣልጊሉ እኳ እንተተሃረበ ብሓፈሻ ኣብዘን ሰለስተ ንጥብታት ክጥመር ይከኣል::

1. ምድፋር ልኡላውነት ኤርትራ
2. ምንብርካኽ ህዝቢ ኤርትራ (ክሳብ ክምዘደንን ምግባር)
3. ብዋጋ ህዝቢ ኤርትራን ህዝቢ ኢትዮጵያን ምምስራት ዓባይ ትግራይ

ብዛዕባ አፍደገ ባሕርን ዙተን ዝምልከት: ኣጠማምታ መንግስቲ ኤርትራን ኣቐዲመ ኣብ ላዕሊ ኣስፊርዮ ሰለዘለኹ ኣብዘን ዝስዕባ ጸቂጠ ርእይቶይ ክህብ::

ሓልዮት ህ.ወ.ሓ.ት. ንህዝቢ ኤርትራ:-

ህ.ወ.ሓ.ት ንህዝቢ ኤርትራ ካብ ኤርትራውያን ንላዕሊ ትሓልዮሉ ዝብል ንሰማዒኡ ዘሰደምም ጨለ ዘረባ:: እታ ዝሓለፈ ሓሊፉዮ ቁስልና ኣይንሕከኽ ዝበለት መልሓስ: ብጽፍራ ዘይኮነ ብፋርኪታ ቁስሊ ኤርትራውያን ሓኺኻ ዘድመየት: እታ ሕብሪ ዓይኒኹም ደስ ኣይበለናን ኢላ ኤርትራውያን: ኤርትራዊ መበቆል ዘለዎም ኢትዮጵያውያን ብሓይሊ ብረት በልማማ ዘባረረት: እታ መቐብር ስውኣት ብታንክታት ዘፍረሰት: እታ ብዙሕነትና ኣብ ክንዲ ምረቓ መርገም ክትቐይር ዝከኣላ ትገብር ዘላ ጭፍራ: ብፍቕሪን ሓልዮትን ኤርትራውን ሕቕቕ ክትበል ምርኣያ ናይ ቡሓቂ ከብድኻ ዝበልዕ ሕማቕ ትርኢት::

ብናተይ ገምጋም ህ.ግ. ካብ ወያነ ንላዕሊ ንህዝቢ ኢትዮጵያ ይሓሊ:-

ህ.ግ. ኣብ ህውከት ዘለዎ ከባቢ: ንቦይንኻ ሰላምን ብልጽግናን ከተረጋግጽ ኣይከኣልን ኢዩ ኢሉ ስለዝኣምን: ንውድባት ኢትዮጵያ ብሓፈሻ ንወያነ ትግራይ ብፋልይ ልዕሊ ዝዕተር ንዋታዊ ሓገዝ: መስመርም ከስተኻኽሉ ዘበርከተሎም ሓይሊ ሓሳባት (ረቂቕ ሓሳባት) ይበዝሕ::

ካብቲ ብዙሕ ወሑድ ኣብነታት:- (መጽሔት ሳግም ቅጺ 3 ቁ. 2 ልካቲት 1991) ተጋዳላይ ኣላአሚን መሓመድ ሰዲድ ኣባል ፖለቲካዊ ቤትጽሕፈት ህ.ግ. ኣብ 1^ይ ጉባኤ ኢ.ህ.ወ.ደግ. 17-23 ጥሪ 1991 ዝሰመዖ ቃል ወደብ ህ.ግ. ::

ኣብዚ እዋን እዚ ዝግበር ጉባኤ ንሓቀኛ ኩነታትን ቃልሳዊ ምዕባለታትን ህዝብታት ኢትዮጵያ ብግብ-እ ክግምግም ጥራይ ዘይኮነ: ኣብ ወሳኒ መድረኽ ተበጺሑ ስለ ዘሎ: ናይ ቀረባን ርሑቕን ዕድል ህዝብታት ኢትዮጵያ ብኸውንነታዊ መንገዲ መዚኑ ቅኑዕ ሜላ ክሕንጽጽን ክኸተልን ስለዝሕተት: ካብ ናይ ቅድሚ ሕጂ ንላዕሊ: ዝያዳ ሓላፍነት ከምዘለዎ ምዝኸኸር ንፍሉጥ ነገር እንደገና ምጽቓጥ ጌርካ ክውሰድ እላቦ::

ህዝቢ ኤርትራ መሰል ርእሰ-ዓይኡ ከረጋግጽ ኣብ ናይ መጨረሻታ ወሳኒ መድረኽ ቃልሲ ኣትዩ ኣሎ:: ኣብ ኢትዮጵያ ሰላምን ደሞክራሲን ፍትሕን ከይነግሰ: ሰላምን ምርግግጋእን ስለዘይርከብ ድማ: ህዝቢ ኤርትራ ንደሞክራሲን ንመሰልን ንዝካየድ ቃልሲ ህዝብታት ኢትዮጵያ ብዘለዎ ዕቕሚ ክተሓጋገዝ ጸኒሑን ኣሎን: ክቕጽሎ እዩውን:: ፍትሓዊ ፍታሕ ጉዳይ ኤርትራን ደሞክራሲያዊ መተካእታ ኣብ ኢትዮጵያን ዘይነጸጸልን ዝጸላለውን ሕቶታት ስለዝኾነ: እቲ ብደም ሓድ ሕድ ኣብ ኤርትራን ኢትዮጵያን ዝተነደቀ ምሕዝነት ቃልሲ ክልቲኡ ህዝብታት ክሳብ ምሉእ ዓወት ነባሪዮ ::

መልእኽቲ መሪሕነት ወያነ

ናብ ፖለቲካዊ ቤት ጽሕፈት ህዝባዊ ግንባር ሓርነት ኤርትራ፣ ኣቐዲምና ምወቕ ወያናይ

ጠንቂ ግጭት ዶብ ኤርትራን ኢትዮጵያን

(ተራ አውላጋት ስምምነት አልጀርሶ: ባይቶ ጸጥታ: ምምሕዳር አመራካ: ጉዳይ አፍደገ ባሕሪ)

ሰላምታና ነቅርብ። ቀጾልና፣ እቲ ዝሃብኩምና ሓበሬታ ኣብ ኣውዳድባና ክንሰርዕ ሓገዙና እዩ። ቀዳማይ ውድባዊ ጉባኤ ቅርጽን ዝተመርጹን ኣባላት ማእከላይ ኮሚቴን ንገልጻልኩም። ኣካላት ማእከላይ ኮሚቴ፣ ኣብ ወተሃደራዊ ኮሚቴ፣ ኣብ ፖለቲካዊ ኮሚቴ፣ ኣብ ማሕበረ ኢኮኖሚያዊ ኮሚቴ፣ ተመቐሎም ክሰርሑ ኢዮም። ውድቀት ፋሽሽታዊ ደርግን ዓወት ቅጥዕ ቃልሰታትን ታሪኻዊ ግድነት።

ብጻይ ግደይ ዘራጽዮን ም/አቦ ወንበር 15 ወርሒ 9. 1971 (ብግእዝ)

ቃል ሰዩም መስፍን ኣብ ገለ ኢጋጣሚ ዝበሉ:-

ደገፍ ህዛባዊ ግንባር፣ ንደምክራሲያውያን ውድባት ኣብ ኢትዮጵያ ብሓፈሻ ንህወሓት ክኣ ብፍላይ፣ ልዕሊ እቲ ዝጭበጥ ነገራዊ ትሕዝቶ፣ ኣብቲ ንጽባሕን ድሕሪ ጽባሕን ዝሰርሕ ሓሳባት እዩ።

ህላወ ናጻ ኤርትራ ዘይተዋሕጠሎም ጸላእቲ ህዝቢ ኤርትራ ኣብ ጊዜ ዕርቡዮም :-

ድፍረት ልኡላውነት ኤርትራ ዝሕመረቲ ርእይቶ ገብሩ ኣሰራት: ንኢትዮጵያ ኣፍደገ ባሕሪ ይግበእዩ ብዝብል ሞኅት ዝተሸፈነ: ሕግን ዓለምለኻዊ ውዕላት ኣብ ግምት ዘየእተወ ዕሸላዊ ኣተሓሳስባ: ብቐዳትን ንድዮትን መራሕቲ ወያነ ዘግሃደ ትሕዝቶ ኣልቦ ሃተፍተፍ ሓሊፉ ቁምነገር ዘለዎ ኣይኮነን:: ብነፍሰ-ምትሓት: ይንዕቁና ኢዮም: ድሕሪት ተሪፍና: ብዝብል ኣተሓሳስባ ዝተቐነየ ኩነተ-አእምሮ: ጥልመትን ክሕደትን ተዓጢቐ ብምሒር ጽልእን ቅንእን: ንፊታዊኡ ብድሕሪት ክወግእ ኣብ ዓለምና ተራእዮኳ እንተኾነ ኣይከም ወያነን::

መራሕቲ ጃንዳ ወያነ ገብሩ ኣሰራትን መሰልቱን ድሕሪ መሪር ደማዊ ኩናት ዝተረኸበ ሰላም ህዝብታት ኢትዮጵያን ኤርትራን ንምዝራግ: ነውሕን ሰዉርን ምትኹታኽ ብምክያድ ኩናት ወሊዖም :: ልኡላውነት ኤርትራ ክደፍር ዘንቀደ ፖለቲካዊ ጥሙሕ መራሕቲ ወያነ: ብሸፋን ምምላስ ዝተወረረ መሬት (ባድመ) ሰለስተ ዓበይቲ ወራራት ኣካይዶም: ብቐልጽም ህዝቢ ኤርትራን ሓይልታት ምክልኻሉን ኣላሽ ምስ በሉ: ኣቐዲሞም ዝተሓሰምዎ ሰለማዊ ፍታሕ ዕረ እናጥዓሞም ተቐቢሎም: ኣብ ቤት ፍርዲ ቐሪቦም ተረቲዮም :: ምንብርካኽ ህዝቢ ኤርትራ ኣይሰለጠን ጥራሕ ዘይኮነ : እታ መመኽኻይታ ነቲ ዘይምኹኑይ ወራር ዝኾነት ባድመ ናይ ኤርትራ ምኻና ተረጋገጸ ::

ሓሻኻ ገብሩ ኣሰራት ምንብርካኽ ህዝቢ ኤርትራ ኣብ ንኡስ ዕድሚኡ: ኣብ ዝለዓለ ስልጣን ናይ ምምሕዳር ትግራይ ከሎ ክርኢ ስለዘይተዓደለ: ሎሚ ኣብ እርጋኑ: ወያነ መጽዮም ምስጉሓፍም ኣብ ርሑቕ ሃገር ኮይኑ: ሒማቕ ህዝቢ ኤርትራ ክርኢ: እንተተኻእለ ብሂወቱ ከሎ ሓሳብ ልቡ ክሰምረሉ: እንተዘይተኻእለ ዳሕረዎት ወለዶ ኢትዮጵያውያን መጽሓፍ ገብሩ ኣንቢቦም ወድቀት ኤርትራ ክወ.ን ክገብሩ ትምኒቱ ይገልጽ::

ልኡላውነት ኤርትራ ብዝኾነ ተአምር ንድሕሪት ክምለስ ዘይክእል ሓቂ:-

ህዝቢ ኤርትራ ድሕሪ መሪርን ነዊሕን ተጋድሎ: መግዛእታዊ ስርዓት ኢትዮጵያ ደገፍቱን ስዒሩ 1991 ብቐልጽሙ ዓወት ምስ ጨበጠ: ከም ገብሩ ኣሰራት ዝኣመሰሉ „ **ብናፍቕት ኣፍደገ ባሕሪ ዝዓበዱ**“ መራሕቲ ኣብ ኢትዮጵያ ክሰኣኑ ስለዘይክእሉ: ብሓይሊ ዘረጋገጸ ዓወት ብመንገዲ ረፈረንዶም ብ1993 ሕጋውነት ኣልቢሉ: ዳግማይ ከቢድ ዋጋ ከፊሉ ብቐልጽሙ ሃገር ኣውሒሉ: ብመንገዲ ውሳኔ ኮምሽን ዶብ 13.04.2002 ሕንጻጽ ደባቱ ብምንጻር: ኤርትራ ምስ ክልተ ወደባታ ኣካል ኢትዮጵያ ዝብል ሞኅት: ሓንሳብን ንሓዋሩን ከምዘይኮነት መደምደታ ገይሩሉ::

ምኻሪ ንኣይተ ገብሩ ኣሰራትን መሰልቱን „ህልወነት ንጻ ኤርትራ ተቀቢልካ: ከም መራር ከኒና ምስትውሕግ ጥራሕዩ: ሕማም ኣፍደገ ባሕሪ ዝፍወሰ::“

ኣብ መደምደምታ

ጠንቂ ግጭት ዶብ ኤርትራን ኢትዮጵያን

(ተራ አውላስቲ ስምምዕ አልጀርሲ: ባይቶ ጸጥታ: ምምሕዳር አመሪካ: ጉዳይ አፍደገ ባሕሪ)

መበገሲ ጽሑፊይ ነቲ ጸጸኒሑ ብጭቕ ዝብል መርገጺ መራሕቲ ወያነ ብሓፈሻ: ኣጠማምታ ገብሩ ኣስራት ብፋላይ ኣብ ጉዳይ ልእላውነት ኤርትራ እዩ:: ኩሉ ዝፈልጦ ንምዝኸኸር ተባሂሉ ዝተዳለወ ጠንቂ ግጭት ዶብ ኤርትራን ኢትዮጵያን ማእከል ዝገበረ ተኸታታሊ ጽሑፊይ: ብአንጻር ገብሩ ኣስራትን መሰልቱን ንኢጀማምራን ኣማዕብባን ግጭት ዶብ ዘቕርብዎ ናይ ፈጠራ ምጉት: ንምብዓህ ሓገዚ ክኸውን ተስፋ እገብር::

„ዘራጊ ማይ እንከለ። ጽሩይ ማይ ነይሱተ“ ከምዝበሃል: ህዝቢ ኤርትራ ናጽነቱ ብቕልጽሙ ምስ ኣረጋገጸ: ዝተረኸበ ሰላምን ራህዋን እናስተማቕረ ሃገሩ ክሃንጽ ብልዑል ኒሕ ብምብጋስ: ኣብ ኩሉ ጽላታት ዘምዘገቦ ዓወታት ንምድራዕ: 1997 ንድፊ ሃገራዊ ቕዋም ኣጽዲቐ : ሃገራዊ ባጤራ ኣውጸኡ:: ሎሚ ከም ሃገር ብኸልተ እግርና ረገጽና ኢና: ራእይና ማሕበራዊ ፍትሒ ንምንጋስ ዝኣተናዮ መብጽዓ ብዝለዓለ ደረጃ ከነትግብሮ ንኸእል ኢና ኣብ ዝበልናሉ እዋን: ቕድሚ 16 ዓመታት ጉዕዞና ንምዕንቃፍ: ወያነቲ ዳንጋ ሓያላት ኣሚናም ብደብ ኣሳቢቦም ኩናት ኣዊጀምልና:: ምክልኻል ሃገር ናይ ቀዳምነት ቀዳምነት ስለዝኾነ: ምሉእ ዓቕምና ብምክታት ኣብ ሓያል መኸተ ተጸሚድና ከቢድ ዋጋ ብምክፋል ወራር ኣበርዒንና: ኣብ ቤት ፍርዲ ቀሪብና: ሕግን ዘንጊ ሓቂን ሒዝና ስለዝሞገጥና ረቲዕና::

ከምቲ ኩሉ ዝፈልጦ ግጭት ዶብ ኤርትራን ኢትዮጵያን ሽዱሽተ ኣዋርሕ ድሕሪ ብይን ኮሚሽን ዶብ ኣብ ባይታ ተመልኪቱ: ሰላም ሰፊኑ: ህዝቢ ኤርትራ ብምሉእ ዓቕሙን ናይ ሰራሕ ተወፋይነቱን ሃገሩ ክልምዕ ዝወፍር: ብሰንኪ ምሕንጋድ ወያነ: ልሙስ ተራ ባይቶ ጸጥታን: ኮነ ኢሉ ክድህክና ዘንቀደ ምምሕዳር አመሪካ: ንዓሰርተ ክልተ ዓመታት ኣብ ኩነተ ሰንፈላል: ኣይ ሰላም ኣይ ኩናት ክንጸንሕ ተገዲድና ጥራሕ ዘይኮንና: ክልተ ዘይፍትሓውያን እገዳታት ብዘይ ዝኾነ ጭብጢ ተበየኑልና ኣይተጸዓድናን::

ጅሆ ውዲታቶም ኮይና: ተጸበይቲ ምጽወታ ብምኻን: ኣእዳውና ዘርጊሕና ኣብ ትሕቲ ርህራህ ለገሰቲ ሃገራት እናነባርና: ብጥምየት ዓዘቕትን ክንሳቕ: ዝተወጠነ መደብ ኣፍሺልና::

ዓቕልና ጸንቂቕና: ኒሕና ኣዕራብና: ናይ መኸተ ወንና ደኸሙ: መኣዝንና ኣጥፊእና: መሳርዕና ተዘርጉ: ፋሕ ብትን ክንብል ዝዓለመ ሽርሒ ምምሕዳር አመሪካ ብኢድ ውያነ ኣይተዓወተን: እኔ ድኣ ብጽንዓት ስለዝመከትና: ከም ሃገር መሊስና ሰዊድና እምበር ኣይተኮርመሽንና::

ብጊሓቱ ዳንጋና ኣሚንና: ጽግዕተኛ ምኻን ነጻግና: ብርእስ ምርኮሳ ሰሪሕና ባህሊ ዓያይነት ስለ ዝኾስኮስና: ነብስና ኪኢልና : ንመጻኢ መበገሲ ዝኾነና ባይታ ከነንጽፍ ባቂዕና::

ድሕሪ እዚ ኹሉ ኣብ ልዕሊ ህዝቢ ኤርትራ ዝተፈጸመ በደል: ወያነን ደገፍቱን: ንመንግስትን ህዝብን ኤርትራ ብሰም ዘተ: ብሰም ዝምድና ኣብ ንቡር ክምለስ: ብሰም ምትእምማን ክንፈጥር: ወግሐ ጸብሐ ብዝተፈላልዩ ኣገባብ ዝሓትዎ ዘለው ኣብ ልኡላውነት ሃገር ሕድገት ክንገብር ስለዝኾነ: እዚ ዘይሕሰብ ኢዩ:: ምክንያቱ ነብስወክፍ ትርብዒት ሜተር ኤርትራ ክቡር ሂወት ጀጋኑ ስለዝተኸፈሎ:: ብተወሳኺ ኣብ ልዕሊ ኤርትራ መሬት ብደህ መኸተን: ንልዕልና ሕጊ ብሓይሊ ጥሒሱ: ንህዝቢ ኤርትራ እንተ ብምትላል እንተስ ብሰገዳድ ድሌቱ ኣብዛ ሓላል መሬት ስውኣት ከተግብር ዝኸእል ዝኾነ ሓይሊ የለን:: ዝጠራጥር እንተሎ ታሪኽ 30 ዓመት ይወክስ::

ተወሪሩ ዘሎ መሬትና ብሰላማውን ሕጋውን ኣገባብ ክንመልስ ከይተሓለልና ኣብንሰርሓሉ እዋን: እቶም ብጽልእን ቕርሕንትን ዝዓወሩ: ብነብስ ምትሓት ዝሳቕዩ ደመኛታት ጸላእትና: መንገዲ ሰላም ተሓሲሞም: ከም ሃገር ከይንህሉ: ከምህዝቢ ከይንቕጽል: ንሕና ወይ ንሶም ኢሎም እንተተላላዒሎም : ህዝቢ ኤርትራ ንሕና ውይ ንስኹም ኢሉ ዓጸፋ ከምዝምልስ ዘጠራጥር የለን::

- ሓያል መኸተና ናጻ ኤርትራ ወሊዶ:
- ሓያል መኸተና ሃገር ኣውሒሱ:
- ሓያል መኸተና ውዲታት ኣፍሺሉ:

ጠንቂ ግጭት ዶብ ኤርትራን ኢትዮጵያን

(ተራ አውላጎቲ ስምምዕ አልጀርሶ: ባይቶ ጸጥታ: ምምሕዳር አመሪካ: ጉዳይ አፍደገ ባሕሪ)

ሕጂውን ሓያል መኸተናዩ ሰላም ዘራጋግጽ: ምክንያቱ ሰላም ውጽኢት ናይ መኸተን ፍትሕን ስለዝኾነት!!!

ሞጎስን ክብርን ነቶም ኣብ ጫፍ ብልሒ ናይ ድርብ መኸተ ኮይኖም ንድሕነት ሃገር ገንሽል ክኾኑ: ኣብ ዶባት ዓሪዶም ኣብ ልምዓት ሃገር ተአምር ዝሰርሑ ዘለዉ ኣባላት ሓይልታት ምክልኻል ኤርትራ::

**ዘለአለማዊ ዝኸርን ክብርን ንጅጋኑ ሰማእታትና !!!
ወትሩ ዓወት ንሓፋሽ !
ደበሳይ ነባራይ :**